

Eger meni söýyän bolsaň... / gülkülü kyssa

Category: Hekaýalar, Kitapcy, Satiriki hekaýalar

написано kitapcy | 23 января, 2025

Eger meni söýyän bolsaň... / gülkülü kyssa EGER MENI SÖÝYÄN BOLSAŇ...

Ýüregi ýürege, bagry bagra baglap, alty-ýedi ýyl söýşüp, şol gyza öýlenmesem armanda galjagyma ejemi-kakamy ynandyryp, öýlenenime ýaňy iki aý boluberende, futbol boýunça dünýä çempionaty başlandy. Menem, ölemen janköýer bolamsoň, bir oýny hem sypdyrman görjek bolup, her gün işden geldigim telewizoryň öňüne çökýän-de, gjäniň ýaryna çenli galman oturýan. Şeýdip çempionatyň başlananyna üç gün diýlende, gelnim golaýjagyma gelip oturdy-da:

– Her gije telewizoryň öňündeşeýdip oturmak seni irizenokmy?
– diýdi. Men oňa jogap berip ýetişmedim, şol wagt janköýerlik edip oturan toparymyň hüjümcisiniň depen pökgüsü garşıdaşyň derwezesine girip gitdi. Ýassanyp ýatan ýerimden sesimiň ýetdiginden gygyryp, zöwwé galym-da, elliromi kelemenledip diriň-diriň böküp başladym. Bir salym böküp, göwün solpusyndan çykamsoň, gelnime seretsem, ol otagyň bir burçunda ýüzünü ak tam edip, galpyldap dur. Men hiç zat bolmadyk ýaly, ýerime geçip oturamsoň, gözlerimi telewizordan aýyrman:

– Bir zat soradyňmy? – diýdim. Ol saňyl-saňyl edip ýanyma geldi-de:

– Zähräm-ä ýardyň – diýdi.

– Bar aýtjagyňam şomy?

– Ýok, uzak gije şol, ýeke topuň ugrunda gan-der bolşup ýörenlere seredip oturmak irizenokmy diýdim.

Şol wagt ýene-de pökgi geçäýmeli boldy-da, ünsüm sowuldy. Men ýene gykylyga tutdurdy.

– Ur, ur-da! Pursady sypdyrma! Aý-ý, seni oýna salyp ýören kim-aý, aýagy duşaklanan ýaly – diýip, oýunça käýinip bolamsoň, «Näme diýdiň?» diýen manyda gelnime göz aýlap

goýberdim. Ol uzak gürlese, ýene ýetişmezliginiň mümkindigine göz ýetirendir-dä, gysga gürledi.

– Şeýdip oturmak irizenokmy?

Men onuň özüne sorag berdim:

– Munuň námesi saňa ýaranok?

– Men muňa düşünemok. Başga zat görenimiz gowy dälmi?

Men ony uzak gürletmän, howuny basmak isledim:

– Sen meni gowy görýäňmi?

– Dagy näme, gowy görmedik bolsam durmuş gurarmydym?!

– Şonyň çyn bolsa, meniň gowy görýän zadymy senem gowy görme-li bolarsyň – diýdim welin, gelnim gözlerini tegeläp, bir salym dymyp oturdy-da, turup gitdi. Men içimden: «Şun-a oňaraýdym öýdýän» diýip be- gendim. Şondan soň futbola tomaşa edenimde, çay-çörek getiräýmese, asla ýanyma gelmedi. Menem islesem galmagalladym, islesem ýer ýumrukladym, garaz, heziller edip futbola tomaşa etdim.

Gelnimiň bagtynamy ýa-da meniň bagtyma, futbol çempionatynyň tamamlananyň ertesi günü boks boýunça çempionat başlady. Men eline ellik geýip, ýumruk galgadýanyň barsyna belet bolamsoň, ýekeje tutluşygy sypdyrman tomaşa etdim. Özem tomaşa edenimde olara nähili goranmaly, nädip urmalydygyny öwredip, akyň barynam berdim. Şeýdip, iň gowy görýän boksçymy çempion eden günüm «Formula-1» ýaryşy başlandy. Gepiň gysgasy, telewizoryň öňüne geçenime iki aý çemesi bolan- da, meniň höwes edip tomaşa edýän ýaryşlarym tamamlandy. Gaty gynandym. Gyzyklanyp görýän ýaryşlarym gutarangoň, birhili, hossarsyz galan ýaly bolaýdym.

Bir günem, işden gelsem, gelnim telewizoryň öňünde jaýlaşykly otyr. Öňünde-de çäýnek-käsesi. Telewizo- ra gözüm kakışandan, köp bölümlü filmiň täzesiniň başlandygyna göz ýetirdim. «Muny bu filmden el çekdirip bolmazmyka» diýen pikir bilen:

– Şunuň ýaly kinolary nädip görüp bilýäň-aý? – diýip soradym.

– Náme görmän, gyzykl-a. – Námesi gyzykly oň? Gelnim bir zat ýadyna düşen ýaly, maňa gülümjiräp seretdi-de:

– Sen meni gowy görýäňmi? – diýdi. Men onuň sowalyna allaniçigisi boldum.

– Soragyň dagy nähili? Başga nähili düşündireýin, gursagymdan

ýüregimi çykaryp, eliňe tutduraýmasam.

– Ýok, ýüregiň ýerinde dursun. Ýöne şeýle gowy görýän gelniň eý görýän zadyny ýigrenip bilermiň?

Meniň iki aý ozal özümiň oňa beren sowalyma jogap tapyp bilmän ýuwdundym oturyberdim. Gelnimiň öz edişi ýaly, sowaly menem jogapsyz galdyrdym. Ýone ertesi günü işden elim täze telewizorly geldim-de, ony beýleki otagda ýerleşdirdim. Şondan bări bir wagtda sport ýaryşy bilen köp bölümlı film görkezilse, men-ä bir otagda, o-da beýleki otagda telewizora tomaşa edýärис. Ine, şeýdip, agzybirje ýaşap ýörüs.

Nurberdi DÄDEBAÝEW. Satiriki hekaýalar